

92. வரைவின் மகளிர்

911. அன்பின் விழையார் பொருள்விழையும் ஆய்தொடியார்
இன்சொல் இழுக்குத் தரும்
பொன்னான அன்பினைப் பற்றாமல்
பொருளினை மட்டும் பற்றி விழையும்
பொது மகளிர் போலியாக இனிமை ததும்பி
பொருந்தாமல் பேசுவதை நம்பினால் இறுதியில் துன்பமே !
912. பயன்தூக்கிப் பண்புரைக்கும் பண்பின் மகளிர்
நயன்தூக்கி நள்ளா விடல்
பெறப் போகும் பயனையும் பொருளையும்
பெரிதாக எண்ணி அதன் அளவு பார்த்து - இனிமையாகப்
பெரும் பேச்சு பேசும் பொதுமகளிர் உறவைப்
பெற்று ஒரு போதும் நம்பி ஏமாறுதல் கூடாது !
913. பொருட்பெண்டிர் பொய்ம்மை முயக்கம் இருட்டறையில்
ஏதில் பிணந்தழீஇ அற்று
பொருளை விரும்பும் பொருட் பெண்மர் எனும்
பொது மகளிர் தொழிலுக்காக ஆடவரைப்
பொய்யாகத் தழுவும் முயக்கம் - இருள்
பொதிந்த அறையில் அந்நியமான - சற்றும்
பொருந்தாத உறவில்லாத பிணத்தை ஆரத்தழுவுவது போல !
914. பொருட்பொருளார் புன்னலந் தோயார் அருட்பொருள்
ஆயும் அறிவி னவர்
அருட் செல்வமாகியப் பேரின்பத்தை நாரும்
அறிவுடையோர்கள், அருட் செல்வந்தர்கள்
பொருளை மட்டுமே வாழ்வில் விரும்பும்
பொது மகளிரின் அற்ப சுகத்தைத் தீண்ட மாட்டார் !
915. பொதுநலத்தார் புன்னலந் தோயார் மதிநலத்தின்
மாண்ட அறிவி னவர்
பொதுவாகவே மதி அறிவும் கற்றறிவும் கொண்ட
பொது அறிவு மிக்கவர்கள், அறிஞர் பெருமக்கள்
பொருள் தருகின்ற எல்லோருக்கும் வித்தியாசமில்லாமல்
பொதுவாக எல்லையற்ற இன்பம் தருகின்ற
பொது மகளிரின் இழிவான தொடர்பை விரும்ப மாட்டார்கள் !

916. தந்நலம் பாரிப்பார் தோயார் தகைசெருக்கிப்
புன்னலம் பாரிப்பார் தோள்
தன்னுடைய நலத்தை, புகழை விரும்புவர்
“தகை” எனும் அழகினை வெளிச்சம் போட்டு
தக்கபடி காட்டி செருக்கடைந்து களிப்பில்
தருகின்ற புன்னலம் எனும் சிற்றின்பத்திற்குத் -
தக்க விலை கேட்கும் மகளிரின் தோளில்
தருமாறி சாய்ந்து கிடக்க மாட்டார் !
917. நிறைநெஞ்சம் இல்லவர் தோய்வர் பிறநெஞ்சிற்
பேணிப் புணர்பவர் தோள்
நெஞ்சத்தில் ஒழுக்கத்தை நிலைநிறுத்த
நெடுங்காலம் முடியாதவரே - என்றும்
“நெடுந்தகை” எனும் நற்குணத்தைத் தொடர முடியாதவரே
நெஞ்சில் பிற ஆசைகளைத் தன்னகத்தே
நெருக்கமாகக் கொண்ட பொதுமகளிரின் தோளைத் தழுவுவர் !
918. ஆயும் அறிவினர் அல்லார்க் கணங்கென்ப
மாய மகளிர் முயக்கு
பொது மகளிரின் வஞ்சனையை ஆய்ந்து அறியும்
பொது அறிவு இல்லாதவர்களுக்குப்
பொது மகளிர் அணங்கு எனும் ஆசை போல்
பொருத்தமாகத் தழுவித்தரும் இன்பத்தைப்
பொருந்திச் சொல்வார்கள் “மாய மோகினி”யின் முயக்கு என்று !
919. வரைவிலா மாணிழையார் மென்தோள் புரையிலாப்
பூரியர்கள் ஆழும் அளறு
ஒழுக்கத்திற்கு வரைவு எல்லையேயில்லாத - எவர்
ஒருவருக்கும் விலை கொடுத்தால் சாயும்
பொது மகளிரின் மென்மையான தோளே
பொது அறிவில்லாதவர் ஆழ்ந்து கிடக்கும் நரமாகும் !
920. இருமனப் பெண்டிரும் கள்ளும் கவறும்
திருநீக்கப் பட்டார் தொடர்பு
கள்ளத்தனமாக அிகழும் புறமும் இருமனத்தை
கவர்ப்புடன் பீரித்து வாழும் பொது மகளிர்,
கள், ‘கவறு’ எனப்படும் சூது
கமலை எனும் திருமகளால் நீக்கப்பட்டவர்களே உறவாடுவர் !